

OKWUCHINEKE AHỤ EKWURU N'ELUUGWU, AKUKỤ NKE ABỤỌ

Matiu 6:1-34

IHEÒMỤMỤ 20 - Nke Ndị okenye

AMAOKWU IBUN'ISI: “Ma burunu ụzọ chọ ala-eze-Ya, na ezi omume-Ya; agātukwasi-kwa-ra unu ihe ndia nile” (Matiu 6:33).

I Ichọ Otuto Mmadụ -- Ihe Náegosi Iruabụọ

1. Ifụ opi tutu aluqọlụ ebere, Matiu 6:1-4; Ndị Kọlọsi 3:22-24
2. Mmadụ ikpeekpere n'akukụ ama niile náání ka ahụ ha, Matiu 6:5, 6; Luk 18:10-14
3. Iji mgbarụru na mmebi iru ebuonụ, Matiu 6:16-18; Aisaia 58:3-7; Zekaraia 7:5

II Ekpere Nke Onyenweanyi

4. Isọpuru aha Chineke, Matiu 6:9; Abù Qma 29:2
5. Ka alaeze Gị bja -- ọchịchọ nke ihe niile ekèrèkè, Matiu 6:10; Ndị Rom 8:22, 23
6. Ido onweonye n'okpuru uche Chineke, Matiu 6:10; 26:42; Ndị Efesọs 6:6
7. Nri anyị nke ụbọchị ọ bụla sitere n'aka Chineke, Matiu 6:11; Ndị Filipai 4:19
8. Mgbaghara nke mmadụ ibe anyị gaabụ dika ike anyị ra igbaghara, Matiu 6:12, 14, 15; 18:21-35
9. Chineke dị anyị mkpà n'oge onwunwa, Matiu 6:13; 2 Pita 2:9

III Àkù nke Eluigwe Karị rị Àkù niile nke Ụwa

10. Ndumọdụ enyere maka ikpado àkù n'Eluigwe, Matiu 6:19-21; Ndị Kọlọsi 3:2
11. Nkọwa nke ihè imemmuo na ọchịchiri imemmuo, Matiu 6:22, 24; Jọn 3:20, 21
12. Ọ bụ ihe anaapughị ime bụ mmadụ ifè Chineke na ụwa, Matiu 6:24; 4:10
13. Iburu ụzọ chọ Alaeze Chineke, na itukwasị Onyenweanyi nchègbu anyi niile, Matiu 6:25-34; 1 Pita 5:7.

NKỌWA DỊ ICHEICHE

Jisọs, na mkparịtaụka nke ya na nwanyi ahụ n'olulummiri, siri “oge hour nābia, mgbe unu nāgagh-akpo isi ala nye Nnam, ma-ọbụ n'ugwu a, ma-ọbụ na Jerusalem Chineke bu Mọ: ndi nākpọ kwa isi ala nye Ya aghagh ikpo isi ala nime mọ na ezi-okwu” (Jọn 4:21, 24).

N'iheomumụ a O kwumiri okwu banyere iruabụọ na igosi onweonye, bụ ihe eji mara okpukpé ndi Farisi. Chineke kpọrọ okpukpe di otú a asị. Ma ụwa ka juputakwara na okpukpé di otú a n'ubochi taa.

Icheta ndi nọ ná mkpà bụ otú akukụ nke Ozioma ahụ. Jemes gwara anyi si: “Okpukpe- Chineke nke di ọcha nke anēmerugh kwa emeru n'iru Chineke-ayi, bu Nna-ayi, bu nka, ileta umu mgbei: na ndinyom di ha nwuru nime nkpagbu-ha” (Jemes 1:27). Ihe ọ bụla anyi mere nye ndiozo ka anaakwughachi dika ihe anyi mere nye Onyenweanyi, ma ọ bụru na emere ya n'ezi mmuọ nke ihun'anya (Matiu 25:33-40). Ọ bụru na anyi naeme iheoma náání ka mmadụ wee kiri anyi, ugwoqolu anyi gaagwusi náání nime otuto nke mmadụ.

Ekpere bụ ikùume nke ndi OnyeKraist, ọ bụru na adobie ahiri ikùume ahụ, onye ahụ gaanwu na mgbe ntà. Ekpere bụ ụzọ anyi na Chineke si akparitauka, n'ihhi nke a anyi “aghagh ikpe ekpere mgbe nile, na ighara ikwe ka ike gwu ayi” (Luk 18:1). Anyi gaabụ kwa ndi eziokwu n'ihhi na Chineke mara obi; kama eziokwu náání ezughi -- anyi aghaghị inwe okwukwe. Anyi abughị ndi eziokwu ma ọ bụru na échichè anyi adigideghị n'ebe Onyenweanyi nọ; ma Ekwensu gaeme ike ya niile ime ka uche anyi gbasasịa mgbe anyi naekpeekpere. N'inyere anyi aka iluso nke a ọgụ, Jisọs tuputaara anyi erò ka anyi baa nime ulò ntà anyi ebe mmetuta nke ihe ọ bụla nke di n'ụwa gaabụ ihe emechibidoro ụzọ mgbe anyi na Chineke naakparitauka. Ndị iruabụọ nke ubochi ahụ naekpeekpere n'ama niile na n'akukụ ụzọ niile ka mmadụ wee hụ ha, ma anyi matara na ọ dighi mgbe ọ bụla anuru ekpere ha n'Eluigwe. Ndị náamaghị Chineke na ekwuokwu mkwukwasị nime ekpere ha naeme kwa nke a rue mgbe ọ bughị náání na ha tufuru isi ekpere ha kama eziokwu na mmuọ nke ekpere ahụ.

Onye Farisii ahụ, nime ekpere ya siri, “Anamebu onu ugbò abua n'izu ubochi asa.” Ibuonụ site ná mmalite bụ ụzọ nke arọputara nke umummadu naesite eru Chineke nso karisja, kama ọ ghoro omenala nye Ndị Farisii, na ha naeme ya dika ihe nkiri nke èzí olo. Ọ dighi uru ọ bara mgbe emere ya n'udi mmuọ ahụ, ma ọbụ mgbe emere ya iji nye anuru ahuhụ, na enwe kwa olileanya na aga esite na nke ahụ chota amara n'iru Chineke n'uzo ọ bụla.

Ọtụtụ ndị nke Chineke ebuwo ọnyị mgbe ha nwere ibuarọ site ná nsogbu pụrụ iche, náegosiputa site n'ibuonyị ahụ na mmekọ ha na Chineke bụ nnoyọ ihe kachasị ha mkpà n'oge ahụ karịa ihe ọ bụla ọzọ. Mkpà ọfọdụ nke anyị naenwe nime ndụ naachọ ibuonyị na ekpere: “Mọ di otú a apughị iputa ma ọ bughị site n'ekpere na ibuonyị” (Matiu 17:21). Jisọs kwukwara na ndị náesouzo ya ganaebu kwa ọnyị mgbe ọ gaesiworị n'etiti ha laa (Matiu 9:14, 15). Ma nime nke a, dika nime akụkụ ọzọ dī icheiche nke ọfufè, anyị aghaghị iche nche (n'ezī ikpachapụ anya) ka onyeiro nke mkpuruobi anyị ghara ime ka anyị tufue ezi mmụọ nke ibuonyị dika Jisọs kuziiri anyị, n'iwelata ya rue na ọbughị ihe ọ bụla ọzọ ma ọbughị náánj ihe ngosi ka ụmụmmadụ wee hụ maobu dika mmadụ inye onweya ahuhụ, omume nke echèrè na ọ gaeweta iruoma pụrụ iche site n'ebe Chineke nọ. Chineke achoghị ka anyị tinye onweanyị na nsogbu site n'ijū nri kwesiri anyị bụ nke Ọ naenye anyị site n'ubochi rue n'ubochi. Anyị agaghị abụ ndị náagabiga ókè na nke a maobu na nkeozo náeche na Chineke na akpọ anyị ibuonyị ogologo oge nke gaeme ka anyị da n'orija, n'ihī na nke ahụ abughị uche Chineke nye anyị.

Ekpere nke Onyenweanyị ọ bụ ezie na ọ dī mkpụmkpụ, juputara n'otutu ihe, ma buru kwa iheàtū nke ezi onye kwereekwe náaghaghị iwebata n'aririyo ya nke ọ naariyo Chineke. Aghaghị iji óké nsopuru jekuru Chineke. Agwara Moses na Joshua ka ha yipu akpukpukwu ha mgbe ha naabiaru Chineke nso. Anyị matara na ulọ Chineke (ulọ chọochi- ulọ ekpere ọra mmadụ) aghaghị ibu ebe anaenye nsopuru dī omimi, n'ihī na Jisọs chupuru ndi ahụ náagbanwe ego mgbe Ọ sirī ha “Agākpọ ulom ulo ekpere” (Matiu 21:13).

“Ka ala eze gi bia” bụ nke ihe niile ekèrèkè naasukọ udè banyere ya. Aghaghị iwepu ọbubonyị ahụ otū ubochi, anyị na Ya gaeso chja n'eluwa. Ákwá nke obi OnyeKraist ọ bụla bụ, “Ka eme ihe I náchọ, dika esi eme ya n'Elu-igwe, ka eme kwa otú ahu n'uwa.” Ọchichọ kachasị nke Jisọs nwere mgbe Ọ nọ n'uwa bụ ka O mee ihe Nna ya naachọ. Nime ihemgbu nke ubi ahụ agbara ogige O kpereekpere si “Ka eme ihe Gi onwe-gi náchọ, ọ bughị ihe mu onwem náchọ” (Luk 22:42).

Dika ndi Israel naachikota manna ohu kwa ututu otú a ka ndabere anyi n'ebe Chineke nọ náaghaghị idi site n'ubochi rue n'ubochi. Ka anyi ghara idi ka ọgaranya nzuzu ahụ nke sirī mkpuruobi ya “Nkpuru obi, i nwere otutu ezi ihe edebere nye gi rue otutu aro; nēzu ike, nēri ihe, nānu ihe-ọñuñu, ka obi nātọ gi utọ” (Luk 12:19).

Pita juru Jisọs si, “Onye-nwe-ayi ugbò ole ka nwa-nnam gēmehie megidem ewem gbaghara ya? rue ugbò asa?” Jisọs zara si, “Asighm i, Rue ugbò asa; kama, Rue ọgu ugbò atọ na iri uzọ asa” (Matiu 18:21, 22). Mgbe ahụ Ọ kowara nke a site n'ilu nke oru ahụ nke naenweghi obi ebere (Matiu 18:23-35). Chineke na agbaghara anyi dika otutu nke mgbaghara anyi n'ebe umunna anyi nọ si di.

“Unu apugh ibu oru Chineke na akū (uru nke uwa)” bụ okwu siri ike, kama obu okwu nke Kraist. Jisọs kowara isiokwu a ebe o zuruokè igosi na iheoriri na akwaoiyi abughị ihe kwesiri ka anyi were uche anyi niile tukwasị na ha. Ọ buru na ihe ndia buru ihe nke abuo n'ebe ofufe anyi n'ebe Chineke nọ Ọ ga elekota anyi dika o na emere urodj nke ubi na anufe nke eluigwe. Ọ buru na Solomon na akū ya niile egbokwasighi onweya akwa dika nke Chineke gbokwasiri urodj nke ubi, ginj gaeme ka anyi ghara ijikere itukwasị Chineke obi bụ Onye ahụ nke kwere mkwa inyezu anyi ihe niile náakpa anyi? Lee Ndi Filipai 4:19.

AJUJU DI ICHEICHE

1. Chota ihe ngosi nke ubochi ndia banyere inye onyinye ka mmadụ wee hu.
2. Olee otu anyi gaesi nye onyinye ka mmadụ ghara ihu anyi?
3. Lee ma i nwere ike ichoputa ihe ọ bula banyere okwu mkwukwasị efu nke ndi náamaghị Chineke nime ekpere ha.
4. Gini mere o ji ka mma ikpeekpere nime ulọ ntà karịa n'ama?
5. N'onodu di aña ka Chineke gaeji gbaghara anyi ugwo anyi ji?
6. Kwue ihe ọfodu mere akū nke Eluigwe ji ka mma karịa akū nke uwa.
7. Kwue ebe ọgu atọ nime Baibul ebe ekwuru ihe imaatū banyere ibuonyị.
8. N'uzo di aña ka eji gbokwasị urodj nke ubi uwe karịa Solomon?
9. Gini di mkpa karịa uwe oyi na iheoriri?
10. Olee amaokwu nime isiokwu a nke i gaejikota ya na okwu ndia. “Onye-nwe-ayi matara idoputa ha n'onwunwa bu ndi nasopuru Chineke?”